



۲۰۱۷/۰۵/۰۱



نثار احمد صمد واصفی

ولسمشر ټرمپ، د ټولې نړۍ سره نسي جنگېدای

ليکوال: اریک مارگولیس - منبع: انز رویو، امریکا

ژباړن: نثار احمد صمد واصفی

نېټه: ۲۰۱۷/۴/۲۹

ښایي ولسمشر فکر کوي چې شریر سوریه وال یې د هغوی پر کم استعماله هوایی اډو باندې د کروز توغندیو په گوزار سره ډارولې وی. ښایي ټرمپ دا فکر کوي چې خبیث روسان یې و بیروول او یو څو کښتی لرونکی چینایان یې اطاعت ته اړیستل.

پر افغانستان باندې د ده له خوا د ټولو بمونو د مور ۲۲۰۰۰ پاوویزه تروریست بم استعمال به مزاحم طالبان یو څه غلي کړی. که څه هم پښتاکون ادعا وکړه چې د دغه بم اصلی هدف د «خراسان» په نوم یوه ډله وه، خو دا اصلاً وجود نلری. نو دغه لوی مجرمان لکه لیونی شمالي کوریا، که تر پوځي کښکښنې لاندې راسي نو د امریکا طاقت به وویني.

ولسمشر ډونالد ټرمپ نه یوازی د شمالي کوریا سره د جنگ چمتوینه نیسی، بلکې په یو بل امریکایي خوبه شیطان صفت، یعنی ایران پسی یې هم لرگی راخیستی دی. د ټرمپ په نزد ایران یو زهر دی.

ولسمشر ټرمپ په دې وروستیو ورځو کی د شپږو ځواکونو د اتومي تړون د لغوه کولو گواښ کړی دی چې د ایران د اتومي جوړښتون د بندښت او تمښت په هکله دی. دغه معقول تړون د اوباما د حکومت پر مهال د شپږو سترو ځواکونو یعنی امریکا، برتانیې، فرانسې، روسیې، جرمني او چین تر منځ لاسلیک سوی دی. ټرمپ غواړی چې دا تړون فسخ کړی او نور ستر ځواکونه ودردي دا ځکه چې د ایران څخه نفرت لری، او د مسلمانانو څخه په ټولیزه توگه کرکجن دی.

د ټرمپ حکومت د نتن یا هو په مشرۍ د اسراییلو د افراطي بنی لاسي حکومت تر ډیری اغیزې لاندې دی. خو په حقیقت کی صدراعظم نتن یا هو په خپل بنی لاسي ایتلاف کی چې ستره برخه یې د لویدیځی ترادی د پوځي ډوله اوسیدونکو څخه جوړه ده، نسبتاً نرم دریځه غړی دی. ټرمپ اصلاً د اسرایلو د بنی لاسو توندو ملاترو په منځ کی ایسار دی. د ده یو لوی مالي مرستندوی د موگل قمارخانې مشر «شیلډن اډل سن» دی چې د لویدیځی ترادی په غیر قانوني نیول سوی سیمه کی د یهودي پراختیا غوښتنی کلیدی ملاتړی دی. اسرایلی بنی لاسي د ایران څخه کرکه لری

او په زیاتېدونکې توګه د اسلامي جمهوریت پر ضد جنګ غواړی. خو د دې هر څه سره سره، د امریکا - اسرائیلو پیاوړې تبلیغ ډله دوه ځله په دې کې ناکامه سوې ده چې د اوباما حکومت پر ایران حملې ته وپاروي. د دې برعکس امریکایي کانګریس په بشپړ توګه د اسرائیلو - امریکایي تبلیغ ډلې په اشاره مخته ځي او حتی تر خپل ولسمشر هم د صدراعظم نتن یا هو ډیر احترام کوی، یعنی هغه شخص چې د کونټرول چوپیان ورکوی.....

دا لا څه، کانګریس وغوښته چې پر ایران باندې د ملکي بونینګ الوتکو پلورل هم بند کړی چې د ۱۶,۶ بلینونو ډالرو سودا وه چې د زیاتو امریکایانو د بیکاره کیدو سبب هم سوه. کانګریس پرله پسې دا هڅه هم کړې ده چې د ایران سره هغه اټومي تړون بېرته لغوه کړی چې مخکې لاسلیک سوې دی، او په دې ډول امریکایي ګټې د اسرائیلو بڼې لاسو په پلټه کې اچوي.

خو اوس ولسمشر ټرمپ وایي چې ده د شپږو ځواکونو د دې تړون د فسخ کولو له پاره نوی دلیل پیدا کړی دی: د ټرمپ له قوله ایران د «تروریزم» ننگه کوي او بدې ارادې لری. خو دا تور د څو لسيزو راهیسې پرې تړل سوې دی، چې اسرائیل یې مخته مخته کوی تر څو پر ایران حمله وکړی او وایي چې تهران د لبنان د حزب الله د «تروریستي» غورځنګ او د فلسطین د حماس د غورځنګ ملاتړ کوی.

د «تروریست» لېبل د اسرائیلو او امریکا پر ټولو دښمنانو باندې لګول کیږی. خو دا هغه مصنوعي او بي معنی لقب دی چې په اټومات ډول هغو ډلو ته ورکول کیږی چې سیاسي او اخلاقي تومنه لری.

زه په ۱۹۸۲ کې هغه مهال د اسرائیلو پوځ سره روان وم چې پر لبنان یې برید وکړ او په سترګو می ولیدل چې څنګه په جنوب کې د هغوی غرور د رسماً اسرائیلو پلوه لبناني شيعه ګانو څخه نن په اسرائیلو ضد جنګیالیو سره اوبنتی دی. اسرائیل د حزب الله او حماس هڅونکی و او شاید په پټه بې مالي مرستې هم ورکولې تر څو د فلسطین د آزادۍ غوښتونکی غورځنګ (پی ایل اوو) او لبناني «عمل» ملیشي څخه خپل مالي ملاتړ بند کړی.

اسرائیل نن د حماس او حزب الله څخه نفرت لری او په ټینګه د هغوی له منځه وړل غواړی. خو د حماس او حزب الله ملاتړ د اوږدې مودې راهیسې سوریه کوی. نن د سوریې ډیری سیمې د امریکا له خوا د جوړو سوو او سعودیانو لخوا د مالی مرستو اخیستونکو د پاڅون له امله لوتی لوتی سوي دي. دغه کار ایران د حماس او حزب الله او هم د سوریې د اسد د حکومت د اصلي ملاتړي په حیث درولی دی. د فلسطین آزادي غوښتونکی غورځنګ نور نو د اسرائیلو او امریکا د ګوډاګي په حیث اوبنتی دی.

نو اسرائیل ځکه غواړی چې د امریکا په کومک حزب الله په خپله کلا یعنی لبنان کې او حماس په فلسطین کې ډری وری کړی تر څو د یو فلسطیني دولت د جوړېدو هر ډول خوب لیدل پای ته ورسوي.

ایران نن په منځني ختیځ کې د واشنگټن له پاره د ستونزو لوی مسؤل ګڼل کیږی. نو ځکه د ایران پر ضد د جنګ ناري یو ځل بیا راپورته سوي دي.

به زره پوری ده چې ایران، چې ۷۹,۱ ملیونه وګړي لری، د دې تهدید څخه نه ډارېږی. د ایران هوایي او سمندري ځواک هم د شمالي کوریا غوندې ډیر کمزوره دی. خو ایران یو غښتلی پلې پوځ لری چې په هغه کې د «سپاه انقلاب» په شمول پنځه لکه (۵۰۰۰۰۰) پوځیان شامل دي. هغوی په زړو او تر وخت تیرو وسلو سمبال دي خو د ایران - عراق د جنګ غوندې نن هم یوه ټینګه جنګي روحیه لری. نو ځکه به هر ډول امریکایي یرغل د سخت مقاومت سره مخامخ سی.

يو ايراني قوماندان ما ته داسی وويل: «يو ځل خو دي امريکايان راسي او يرغل دي وکړی. د هغوی غابنونه به په ايران کی مات سی. چی بيا به يي مور د منځني ختيځ څخه هم پسی واخلو.»

دا خبره په ظاهره صحيح ده، مگر اصلاً امکان نلری. ايران به د امريکا تر کړنو ډير څه په اثبات ورسوي. ولسمشر ترمپ تر اوسه په دي نه پوهیږی، او لا په خپلو جنکي بازيچو باندی لوبی کوی. ستونزه يي دا ده چی اراده نسي کولی چی لومړی يي پر کوم ځای له حملی راپيل کړی.

پای

